

ШАРҲИ УСТУВОРИИ МОЛИЯВИИ НИЗОМИ БОНКИИ ҶУМҲУРИИ ТОҶИКИСТОН ДАР СЕМОҲАИ СЕҶОМИ СОЛИ 2018




Дар давоми моҳҳои январ-сентябри соли 2018 хавфҳои дар низоми бонкӣ нисбатан бетағйир боқӣ монда, аксари нишондиҳандаҳои устуворию молиявӣ ташкилотҳои қарзӣ талаботҳои муқарраршударо иҷро намуданд.

Кифоятии сармоя. Дар моҳҳои январ-сентябри соли 2018 меъёри кифоятии сармоя (МКС) дар низоми бонкӣ талаботи муқарраршударо таъмин намуда, ба 22,6 фоиз (K1-1) баробар гардид, ки дар муқоиса ба ҳамин давраи соли гузашта 1,2 банди фоизӣ зиёд мебошад. Дар робита ба мукамалсозии сохтори низоми бонкӣ ва зиёд гардидани ғоидаи ташкилотҳои қарзӣ сармояи танзимшаванда дар муқоиса ба ҳамин давраи соли гузашта ба андозаи 4,5 фоиз афзуда, доройҳои бо назардошти хавф баркашидашуда ба андозаи 0,9 фоиз коҳиш ёфт, ки ба зиёдшавии МКС дар низоми бонкӣ мусоидат намуданд.

Пардохтпазирӣ. Дар нӯҳмоҳаи соли 2018 меъёри пардохтпазирӣ дар сатҳи низоми тибқи талаботи муқарраршуда иҷро гардида, 76,7 фоизро ташкил намуд, ки нисбат ба ҳамин давраи соли 2017 ба андозаи 1,6 банди фоизӣ кам мебошад.

Дараҷаи пардохтпазирӣ бо асёрифодаёфта низ дар низоми бонкӣ, бинобар кам шудани доройҳои пардохтпазирӣ асёрӣ коҳишбӣ дошта, ба 71,0 фоиз баробар гардид.

Даромадноки. Дар давраи ҳисоботӣ, вобаста ба мутобиқ гардидани фаъолияти ташкилотҳои қарзӣ ба вазъи воқеии бозор ва нисбатан кам гардидани хароҷотҳои амалиётӣ (0,6 фоиз), фаъолияти низоми бонкӣ мусбӣ чамбаст гардида, сатҳи даромаднокии доройҳо ва сармоя мувофиқан ба 2,0 фоиз ва 7,3 фоиз баробар шуданд. Нишондиҳандаҳои мазкур дар нӯҳмоҳаи соли 2017 мутаносибан 0,4 фоиз ва 1,6 фоизро ташкил намуданд.




Сифати сандуқи қарзӣ. Дар моҳи сентябри соли 2018 раванди беҳтаршавии сифати сандуқи қарзӣ дар низоми бонкӣ идома ёфта, ҳиссаи қарзҳои ғайрифаъол (зиёда аз 30 рӯз батаъхирафта) аз 42,5 фоизи моҳи сентябри соли 2017 то ба 32,4 фоиз дар давраи ҳисоботӣ коҳиш ёфт. Сатҳи қарзҳои ғайрифаъол дар бонкҳо ва ТАҚХ мувофиқан ба 39,3 фоиз ва 6,6 фоиз баробар гардид.

Вобаста ба коҳиш ёфтани ҳиссаи қарзҳои ғайрифаъол, дар моҳи сентябри соли 2018 нишондиҳандаи фонди пӯшонидани талафоти имконпазир нисбат ба қарзҳои ғайрифаъол 21,7 банди фоизӣ афзуда, ба 69,6 фоиз баробар гардид.


Хавфи асьорӣ. Дар ҷамъбасти нухмоҳаи соли 2018 мавқеи умумии қушодаи асьорӣ дар ташкилотҳои қарзӣ кӯтоҳ буда, -8,3 фоизро ташкил намуд, ки меъёри муқарраршуда (К6-1)-ро таъмин менамояд.

Илова бар ин, дар давраи ҳисоботӣ 55,6 фоизи қарзҳои низоми бонкиро қарзҳо бо асьори хориҷӣ ташкил дод, ки нисбат ба моҳҳои январ – сентябри соли қаблӣ 5,2 банди фоизӣ кам мебошад. Ҳиссаи пасандозҳои асьорӣ бошад, дар ҳаҷми умумии пасандозҳои низоми бонкӣ дар муқоиса ба нухмоҳаи соли 2017 ба андозаи 6,2 банди фоизӣ коҳиш ёфта, ба 53,6 фоиз баробар гардид.

4. Сифати сандуқи қарзӣ



5. Нишондиҳандаҳои хавфи асьорӣ



Таҳлилҳо дар асоси маълумотҳои оморӣ ва ҳисобҳои Бонки миллии Тоҷикистон гузаронида шудаанд.